



ఊషన్సపల్లెలో ప్రైవేట్ పాఠశాల వ్యాన్ అడ్డుకుంటున్న గ్రామస్థులు

మా ఊరికి ప్రైవేట్ స్కూల్ బస్సులు రావద్దు

కాల్వశ్రీరాంపూర్, జూన్ 20 : 'ప్రైవేట్ పాఠశాలలు వద్దు. ప్రభుత్వ పాఠశాలలే ముద్దు' అంటూ కాల్వశ్రీరాంపూర్ మండలం ఊషన్సపల్లె గ్రామస్థులు నినదించారు. శుక్రవారం గ్రామానికి చెందిన విద్యార్థులంతా ప్రైవేట్కు వెళ్లేందుకు సిద్ధంగా ఉన్న సమయంలో గ్రామస్థులంతా అక్కడకు వచ్చి వాహనాలు ఎక్కకుండా అడ్డుకున్నారు. తమ గ్రామానికి ప్రైవేట్ పాఠశాలల బస్సులు రావద్దని హెచ్చరించారు. ప్రైవేట్కు తరలివెళ్తున్న విద్యార్థులను బస్సుల్లోంచి దింపేసి ప్రభుత్వ పాఠశాలలో చేర్పించాలని తల్లిదండ్రులకు సూచించారు. గ్రామస్థుల ద్వారా సమాచారం తెలుసుకున్న ఎంకావో మహిళా అక్కడకు చేరుకొని గ్రామస్థులతో మాట్లాడారు. ప్రైవేట్కు వంపదర్శని విద్యార్థుల తల్లిదండ్రులను కోరారు.

- అడ్డగించిన ఊషన్సపల్లె గ్రామస్థులు

నమస్తే తెలంగాణ

కరీంనగర్

5 కరీంనగర్, శనివారం 21 జూన్ 2025 KARIMNAGAR



నేను మీ కల్పతరువు కాశేశ్వరాన్ని.. అపర భగీరథుడు, తెలంగాణ తొలి ముఖ్యమంత్రి కేసీఆర్ సంతకంతో మూడేళ్ల స్వల్ప వ్యవధిలోనే పూర్తయిన ఎత్తిపోతల పథకాన్ని.. ఉమ్మడి రాష్ట్రంలో కరువుతో అలాడిన తెలంగాణను సుఖిక్తంగా మార్చిన జీవధారను.. మేడిగడ్డ నుంచి ఎదురెక్కి.. కొండపోచమ్మ సాగర్ వరకు తరలి వీడు భూములను సస్యశ్యామలం చేసిన నాపై కాంగ్రెసుకు ఎందుకింత కక్ష? లక్షలాది ఎకరాలకు నీళ్లందించి, వేలాది చెరువులను మత్తెక్కు దుంకింది.. సాగునీటి రంగ చరిత్రలో సుమర్ధాధ్యాయాన్ని లిఖించిన నాపై ఎందుకింత వివక్ష? బుచ్చపెట్టిన నాపై ఎందుకింత దుష్ప్రచారం? మళ్ళీ పుష్కరకాలం కిందటి పరిస్థితుల్లోకి ఎందుకు నెట్టాల్సి వస్తున్నది? మేడిగడ్డ వద్ద పిల్లలకు చిన్న మరమ్మత్తుతో లమేరు చేసి అందుబాటులోకి తేవచ్చని ఎన్టీఎస్ఎస్ చెబుతున్నా ఎందుకు చోడ్చు చూస్తున్నది? నిజానికి రైతులపై చిత్తశుద్ధి ఉంటే మేడిగడ్డను ఏనాడో బాగు చేసి నీళ్లు ఎత్తిపోశారు. కానీ, ఇదంతా కేసీఆర్‌ను బద్దం చేయాలనే కాంగ్రెస్ కుట్రగానే కనిపిస్తున్నది.

కాశేశ్వరంపై ఎత్తిపోతల పథకం ప్రారంభించి నేటికి ఆరేళ్లు ఎందుకింత కక్ష?

బుచ్చ పెట్టిన ప్రాజెక్టుపై కాంగ్రెస్ కుట్ర!

- బీఆర్ఎస్ పాలనలో తెలంగాణను సస్యశ్యామలం చేసిన జీవధార
- ‘హస్తం’ హయాంలో కేసీఆర్‌ను బద్దం చేసే కుతంత్రం?
- వాస్తవాలు తెలిసినా నిందలు?
- మేడిగడ్డకు రిపేర్లు చేయొచ్చని చెప్పినా పట్టింపు శూన్యం
- మండిపండుతున్న రైతాంగం

జీవధార ‘కాశేశ్వరం’

తెలంగాణ రాష్ట్ర ఆవిర్భావం తర్వాత అపర భగీరథుడు కేసీఆర్ ముఖ్యమంత్రి కావడం కలిసివచ్చింది. ఉద్యమ సమయంలో ఇక్కడి గోసలను కండ్లారా చూసిన ఆయన, అధికారంలోకి రాగానే సాగునీటి రంగంపై ప్రత్యేక దృష్టిసారించడంతో జల గోస తీరింది. రైతుల బాధను మరలం చేయాలంటే తలాపున పారుతున్న గోదారమ్మను ఎదురెక్కించాలని ఆనాడి నిర్ణయించిన కేసీఆర్, వ్యాప్యోని నివేదికను, నీడబ్యూసీ సూచనల మేరకు తెలంగాణకు అత్యవశ్యకమైన కాశేశ్వరం ఎత్తిపోతల పథకానికి శ్రీకారం చుట్టారు. 2016 మే 2న మేడిగడ్డ వద్ద కాశేశ్వరం ఎత్తిపోతల పథకం పనులకు శంకు స్థాపన చేసి, మూడేళ్లలోనే పూర్తి చేయించారు. 2021 జూన్ 21న జాతీయ అంకితం చేసి, సాగునీటి రంగంలో సరికొత్త శతాన్ని ఆవిష్కరించారు. ‘ప్రాజెక్టులు కట్టాలంటే దశాబ్దాలు కావాలి’ అన్న మాటలను చక్కనపెట్టి, చిత్తశుద్ధి ఉంటే ఏ ప్రాజెక్టునైనా సరే సకాలంలో పూర్తి చేయచ్చని నిరూపించారు. ఆ తర్వాతి నుంచి ఎత్తిపోతలు ప్రారంభించారు. దాంతో కడలి వైపు పరుగులు తీసే గోదావరి, అపర భగీరథుడు కేసీఆర్ ప్రయత్నంతో ఎగువకు ఎగబాకింది. మేడిగడ్డ నుంచి ఊర్వముఖంగా ప్రయాణం మొదలుపెట్టి, బరాజ్‌లు, పంపిణీశాసనాలు, సారంగాలు, కాలువల ద్వారా కేసీఆర్ పనులపై ఎదురెక్కి, 618మీటర్ల ఎత్తులో ఉన్న కొండపోచమ్మ జలాశయానికి చేరింది. శ్రీ రాజరాజేశ్వర (మి ద్మానీరు) జలాశయాన్ని వాటర్‌హెడ్‌లా మార్చి తెలంగాణ బతుకును మార్చింది. లక్షలాది ఎకరాలను సస్యశ్యామలం చేసింది. మందువేసవిలో చెరువులు మత్తెక్కు దుంకాయి. సబ్బరవరగ్రామ సంతోషపడ్డాయి. రైతులు, మత్స్యకారులు, ఇంకా అనేక వర్గాల్లో వెలుగులు నిండాయి. ఏడాదిసగ్గర కిందటి వరకు ఇదంతా కండ్ల ముందటి దృశ్యమే అయినా కాంగ్రెస్ నేతలకు మాత్రం కనిపించలేదు.

కల్పతరువుపై వివక్ష

నిజానికి ఒక ప్రాజెక్టు కట్టాలంటే దశాబ్దాలు గడిచిపోతాయి. ఒక్కోసారి శతాబ్దం కూడా పట్టవచ్చు. కానీ, ‘కాశేశ్వర ప్రాజెక్టు’ కేవలం మూడేళ్ల వ్యవధి లోనే పూర్తయింది. దేశానికి దిక్కుచిలినా నిలిచింది. ప్రపంచ సాగునీటి రంగ చరిత్రలో సరికొత్త రికార్డు సృష్టించింది. తెలంగాణను సస్యశ్యామలంగా మార్చింది. సిరిసిల్ల లాంటి మెట్ట ప్రాంతంలో భూగర్భజలాలు పెరిగి ఐఎస్‌ఎలకు పాఠ్యాంశంగా మారింది. ఇటు ఎస్సారెస్సీ పునర్నిత పథకంతో వరద కాలం కూడా జీవనదిలా మారింది. ఇదంతా తెలంగాణ తొలి ముఖ్యమంత్రి కేసీఆర్ అకుంతిత దీక్షతో సాధ్యమైంది. అయినా ఆయనపై కక్షతో కల్పతరువు కాశేశ్వరంపై కాంగ్రెస్ నేతలు లేనిపోని ఆరోపణలు చేస్తున్నారు. కాశేశ్వరంలో అంతర్భాగమైన మేడిగడ్డ వద్ద ఒక్క పిల్లల కుంగితే మొత్తం ప్రాజెక్ట్ అక్కర రాదని అవగాహన లేకుండా మాట్లాడుతున్నారు. అదే నిజమైతే ఎల్లంపల్లి నుంచి కొండపోచమ్మ సాగర్ వరకు నీటిని ఎలా ఎత్తిపోశారు. కాశేశ్వరం ఎత్తిపోతల పథకంలో భాగంగానే నిర్మించిన జలాశయాలు, పంపిణీశాసన ద్వారానే కూడా ఎత్తిపోయిందనే విషయాన్ని మరిచిపోయారు. కాశేశ్వరం నుంచి చుక్క నీటిని ఎత్తిపోయకుండా బాగా పంట పండిందనే విషయాన్ని గ్రహించలేకపోతున్నారు. అసలు కరువు పరిస్థితులు తలెత్తినప్పుడే నీటిని ఎత్తిపోసుకోవాలన్నది కాశేశ్వరం లక్ష్యం కూడా! దీనిని పూర్తిగా విస్మరించి మాట్లాడుతున్నారు. కేసీఆర్‌ను బద్దం చేయాలనే ఉద్దేశంతోనే మేడిగడ్డను బూచిగా చూపుతున్నారు. ఆ మేడిగడ్డ పిల్లలను చిన్న మరమ్మత్తుతో మంచిగా వాడుకోవచ్చని ద్వారం భద్రతకు సంబంధించి దేశంలోనే అత్యున్నత



2019 జూన్ 21న కాశేశ్వరం ఎత్తిపోతల పథకాన్ని ప్రారంభించి, కన్నెపల్లి డెలివరీ సిస్టర్ల వద్ద పూజలు చేస్తున్న తొలి ముఖ్యమంత్రి కేసీఆర్

సంస్థ ఎన్టీఎస్ఎస్ చెబుతున్నా వినిపించుకోవడం లేదు. అలా కాకున్నా ప్రత్యామ్నాయ మార్గాలతోనూ ఎత్తిపోసుకోవచ్చని సాంకేతిక నిపుణులు అంటున్నా లేక్క చేయడం లేదు. ఫలితంగా ఇయాల చాలా ప్రాజెక్టులు బోసిపోయి కనపిస్తున్నాయి. ఏడాది పాడవునా నీళ్లతో కళకళలాడిన శ్రీ రాజరాజేశ్వర జలాశయం ఇప్పుడు వెలలబోతున్నా పాలకులకు పట్టడంలేదు.

కేసీఆర్ హయాంలోనే అభివృద్ధి

- కోరుట్ల ఎమ్మెల్యే డాక్టర్ సంజయ్ కల్యకుంట్ల
- గొర్రెపల్లిలో జీపీ సూతన భవనం, మొగిలిపేటలో ఓపెన్ జిమ్ ప్రారంభం



గొర్రెపల్లిలో సూతన గ్రామపంచాయతీ భవనాన్ని ప్రారంభిస్తున్న కోరుట్ల ఎమ్మెల్యే సంజయ్ కల్యకుంట్ల

మల్లాపూర్, జూన్ 20 : తెలంగాణ తొలి ముఖ్యమంత్రి కేసీఆర్ హయాంలోనే గ్రామాలు అన్ని రంగాల్లో అభివృద్ధి చెందాయని కోరుట్ల ఎమ్మెల్యే డాక్టర్ సంజయ్ కల్యకుంట్ల స్పష్టం చేశారు. మల్లాపూర్ మండలంలోని గొర్రెపల్లిలో ఎన్‌ఆర్‌ఐజీఎస్‌ నిధులు ₹20 లక్షలతో నిర్మించిన సూతన గ్రామపంచాయతీ భవనం, మొగిలిపేటలో బీఆర్‌ఎస్ రాజ్యసభ సభ్యుడు చామిన ఓపెన్ జిమ్‌ను ప్రారంభించారు. ఈ సందర్భంగా ఎమ్మెల్యే మాట్లాడుతూ కేసీఆర్ గ్రామాల్లో పుట్టి పెరిగిన, అందుకే గ్రామాల్లోని ప్రజల కష్టసుఖాలన్నీ ఆయనకు సుప్తంగా తెలుసన్నారు. బీఆర్‌ఎస్ ప్రభుత్వంలో పల్లె ప్రగతి పేరిట ప్రతి పల్లెకూ ప్రత్యేకంగా నిధులు కేటాయించి అభివృద్ధిలో ముందు వరుసలో నిలిచా

రని గుర్తు చేశారు. కాంగ్రెస్ పార్టీ గత ఎన్నికల్లో ప్రజలకు మోసపూరితమైన హామీలు ఇచ్చి అధికారంలోకి వచ్చిందని, ప్రతి హామీ ప్రజలకు అందదాకా కామను పోరాటం చేస్తామని స్పష్టం చేశారు. ఇక్కడ తహసీల్దార్ రమేష్, ఎంపీడిఎ్ శశికుమార్, పీఆర్‌డీ జీజీ రమణారెడ్డి, ఎంపీవో జగదీష్, మాజీ ఉమ్మడినీ సందీర్‌రెడ్డి శ్రీనివాసరెడ్డి, మార్కెట్ కమిటీ మాజీ చైర్మన్ కదుర్తి నర్సయ్య, బీఆర్‌ఎస్ మండలాధ్యక్షుడు తోట శ్రీనివాస్, మాజీ సర్పంచ్ వనతపల్లెల నాగరాజ్, పీఎస్‌ఎస్ చైర్మన్ బద్దం అంజలిరెడ్డి, నాయకులు దేవ మల్లయ్య, గౌర నాగేశ్, కదుర్తి గంగనర్సయ్య, ఓస రాజయిచి అభివృద్ధిలో ముందు వరుసలో నిలిచా



గొల్లపల్లి సమీపంలోని డి 64 ప్రధాన కాలువలో మొలిచిన తుంగ, పిట్టామొక్కలు

కాలువలు ఇలా.. సాగునీరు ఎలా..?

- పిచ్చి మొక్కలతో నిండిపోయిన గొల్లపల్లి నీరందించే డి 64 కాలువ
- శిథిలమైన తూములు, మైనర్ కాలువలు • పట్టింపుకొని అధికార యంత్రాంగం

గొల్లపల్లి, జూన్ 20 : గొల్లపల్లి మండలానికి సాగునీరందించే ఎస్సారెస్సీ డిస్ట్రిబ్యూటరీ-64 కాలువతోపాటు తూములు, మైనర్ కాలువలు అధ్వాన్నంగా మారాయి. వేసవిలో ఈ కాలువను శుభ్రం చేయాలన్న ఉన్నా అధికారులు నిర్లక్ష్యం చేయడంతో చెట్లు, పిచ్చి మొక్కలతో నిండిపోయాయి. కాలువలు శుభ్రం చేసే పనుల మంజూరు కోసం ఎన్టీఎస్ఎస్ చేసి ఎంపీడిఎ్ ద్వారా కలెక్టరుకు పంపించామని అధికారులు చెబుతున్నారు. అయితే వానకాలం మొదలైందని, వర్షాలు పడుతున్నాయని, ఇప్పుడు ఏమీ చేయలేమని చేతులెత్తిస్తున్నారు. కాకతీయ ప్రధాన కాల్వకు జగిత్యాల సమీపంలోని నర్సింకాపూర్ వద్ద ప్రారంభమయ్యే డి-64 కాలువ, అక్కడి నుంచి 27 కిలోమీటర్ల పొడవున ప్రవహిస్తున్నది. ఒక్క గొల్లపల్లి మండలంలో 12 వేల హెక్టారుల భూమి ఈ కాలువ కింద సాగవుతుంది. ఈ కాలువకు 14 మైనర్ కాలువలు ఉండగా, అవి కూడా శిథిలమై, వాటికి పెట్టెలు లేక

నీరు వృధాగా పోతున్నది. మరోవైపు రైతులు ఎక్కువ నీటిని వాడుకునేందుకు కాలువలో పెద్దపెద్ద రాళ్లు అడ్డంగా పెట్టి అడ్డు కట్టలు కడుతుంటారు. దీనిపై అధికారులు పర్యవేక్షణ లేకపోగా, కనీసం లస్సెట్ల సైతం లేక పోవడంతో ఆయకట్టు చివరి రైతులకు కన్నీర్ మిగుతున్నది. డి-64కు డిజైన్ డిశార్జ్ ప్రకారం 20 చిన్న కాల్వలపై నీరు విడుదలైతే ఈ కాల్వ పరిధిలో 14,226 ఎకరాలకు సజావుగా నీరందాలి. కానీ, మైనర్ కాలువల పెట్టెలు, తూములకు ఉన్న పైపులు సరిగా లేక నీరు వృధా అవుతున్నది. ఈ సీజన్‌లో ఆయకట్టు చివరి వరకు నీరందాలంటే కాల్వల్లో పేరుకు పోయిన పిచ్చి చెట్లు, చెత్తా చెదరాన్ని జేసీబీల సహాయంతో తీయించి ఆయకట్టు చివరి వరకు నీరందాలా చూడాలని రైతులు కోరుతున్నారు.



దూలూర్-బొమ్మెన గ్రామాల మధ్య ప్రమాదకరంగా ఉన్న లోలెపల్లె కల్వర్లు

వానాస్త్రీ వణుకే

- ప్రమాదకరంగా లోలెపల్లె సంతెనలు
- వర్షాలు పడితే నిలిచిపోతున్న రాకపోకలు

కథలాపూర్, జూన్ 20: కథలాపూర్ మండలంలోని కొన్ని గ్రామాల శివారులో గల లోలెపల్లె కల్వర్లు ప్రమాదకరంగా మారాయి. భారీ వర్షాలు కురిస్తే వాల్ పైనుంచి వరద ఉధృతంగా ప్రవహించి ఏటా రాకపోకలకు అంతరాయం కలుగుతున్నది. ముఖ్యంగా కోరుట్ల-వేములవాడ రూల్‌లో కథలాపూర్ మండలం సిరికొండ శివారులో ఆయిల్ ఒరె వద్ద, ఇప్పపెల్లి శివారులో ఎల్లమ్మ ఒరె వద్ద వరద ఉధృతంగా పారి రాకపోకలు రోజుల తరబడి నిలిచిపోయిన సందర్భాలు న్నాయి. తాండ్రాల శివారులో రెండు వైపులా కల్వర్లుల వద్ద వాగు ఉధృతంగా పారితే రెండు గ్రామాల మధ్య రాకపోకలు బండ్ అవుతున్నాయి. దూలూర్-బొమ్మెన గ్రామాల మధ్య దూలూర్ శివారు, పెగ్గెర్ల శివారు, ఇప్పపెల్లి-పోతారం గ్రామాల మధ్య, అంబారిపేట-తుర్తి గ్రామాల మధ్య కల్వర్లుల పైనుంచి వరద ప్రవహించి రాకపోకలకు ఇబ్బందులు వస్తున్నాయి. అధికారులు త్వరగా హైలెవల్ కల్వర్లులు నిర్మిస్తే ఇబ్బందులు ఉండవని అభిప్రాయపడుతున్నారు.



తాండ్రాల-గంభీరపూర్ గ్రామాల మధ్య ప్రమాదకరంగా ఉన్న లోలెపల్లె కల్వర్లు